

Dakshinamurthy stotram

upāsakānām yadupāsaniyamupāttavāsam vaṭaśākhimūlē |
taddhāma dākṣiṇyajuṣā svamūrtyā jāgartu cittē mama bōdharūpam ||
| ||

adrākṣamakṣiṇadayānidhānamācāryamādyam vaṭamūlabhāgē |
maunēna mandasmitabhūṣitēna maharṣilōkasya tamō nudantam || 2 ||
vidrāvitāsēṣatamōgaṇēna mudrāviśēṣēṇa muhurmuninām |
nirasya māyām dayayā vidhattē dēvō mahāmstattvamasīti bōdham || 3
||

apārakāruṇyasudhātaraṅgairapāṅgapātairavalōkayantam |
kaṭhōrasaṁsāranidāghataptānmunīnahaṁ naumi gurum gurūṇām || 4
||

mamādyadēvō vaṭamūlavāsī krpāviśēṣātkṛtasannidhānaḥ |
ōṅkārārūpāmupadiśya vidyāmāvidyakadhvāntamapākarōtu || 5 ||
kalābhirindōriva kalpitāṅgam muktākalāpairiva baddhamūrtim |
ālōkayē dēśikamapramēyamanādyavidyātimiraprabhātam || 6 ||

svadakṣajānusthitavāmapādam pādōdarālaṅkrṭayōgapaṭṭam |
apasmṛtērāhitapādamaṅgē praṇaumi dēvaṁ praṇidhānavantam || 7 ||

tattvārthamantēvasatāmr̥ṣīṇām yuvāpi yaḥ sannupadēṣṭumīṣṭē |
praṇaumi taṁ prāktanapuṇyajālairācāryamāścaryaguṇādhivāsam || 8
||

ēkēna mudrām paraśum karēṇa karēṇa cānyēna mrgam dadhānaḥ |
svajānuvinyastakaraḥ purastādācāryacūḍāmaṇirāviraṣṭu || 9 ||

ālēpavantaṁ madanāṅgabhūtyā śārdūlakṛṭṭyā paridhānavantam |
ālōkayē kañcana dēśikēndramajñānavārākarabāḍabāgnim || 10 ||

cārusthitaṁ sōmakalāvataṁsam vīṇādharāṁ vyaktajaṭākālāpam |
upāsatē kēcana yōginastvāmupāttanādānubhavapramōdam || 11 ||

upāsatē yaṁ munayaḥ śukādyā nirāśiṣō nirmamatādhivāsāḥ |
taṁ dakṣiṇāmūrtitanuṁ mahēśamupāsmahē mōhamahārtiśāntyai ||
12 ||

kāntyā ninditakundakandalavapurnyagrōdhamūlē vasa-
nkāruṇyāmr̥ṭavāribhirmunijanaṁ sambhāvayanvīkṣitaiḥ |
mōhadhvāntavibhēdanaṁ viracayanbōdhēna tattādr̥ṣā
dēvastattvamasīti bōdhayatu mām mudrāvatā pāṇinā || 13 ||

agaauragātrairalalāṭānētrairaśāntavēṣairabhujaṅgabhūṣaiḥ |
abōdhamudrairanapāstanidrairapūrṇakāmairamarairalaṁ naḥ || 14 ||

daivatāni kati santi cāvanau naiva tāni manasō matāni mē |
dīkṣitaṁ jaḍadhiyāmanugrahē dakṣiṇābhimukhamēva daivatam || 15 ||

muditāya mugdhaśāsināvataṁsinē bhasitāvalēparamaṇīyamūrtayē |
jagadindrajālaracanāpaṭīyasē mahasē namō:’stu vaṭamūlavāsinē || 16 ||

vyāmbinībhiḥ paritō jaṭābhiḥ kalāvaśēṣēṇa kalādhareṇa |
paśyallalāṭēna mukhēndunā ca prakāśasē cētasi nirmalānām || 17 ||

upāsakānām tvamumāsaḥāyaḥ pūrṇēndubhāvaṁ prakāṭīkarōṣi |
yadadya tē darśanamātratō mē dravatyahō mānasacandrakāntaḥ || 18
||

yastē prasannāmanusandadhānō mūrtim mudā
mugdhaśāśāṅkamaulēḥ |
aiśvaryamāyurlabhatē ca vidyāmantē ca vēdāntamahārahasyam || 19 ||

Hari Ome